

# FULJETT INFORMATTIV FUQ IR-REGOLAMENTI DWAR IL-KAĊĊA TAL-GHASAFAR U L-KAĊĊA U T-TEHID BIX-XIBKA TAL-FENEK SELVAĠĠ

## A. TAGHRIF ĠENERALI

Dan il-fuljett huwa maħsub biss biex jagħti spjegazzjoni ħafifa tar-regolamenti, wiehed għandu dejjem jirreferi għar-Regolamenti dwar il-Konservazzjoni tal-Għasafar Selvaġġi (L.S. 549.42<sup>1</sup>). Fil-każ tal-kaċċa u t-tehid tal-fenek wiehed għandu jirreferi għar-Regolamenti dwar il-Harsien tal-Fenek Selvaġġ (L.S. 549.90<sup>2</sup>), u fil-każ tal-kaċċa fil-Park tal-Majjistral wiehed għandu jirreferi għar-Regolamenti li jstabbilixxu Il-Majjistral, Park ta' Natura u Storja (L.S.549.48<sup>3</sup>) u r-Regolamenti dwar is-Sit ta' Il-Majjistral, Park ta' Natura u Storja (L.S.549.83<sup>4</sup>). Importanti li tkun familjari kemm mal-informazzjoni ġenerali li tinstab f' dan il-fuljett kif ukoll mal-informazzjoni speċifika skont il-liċenzja li għaliha ser tapplika:

- Sezzjoni D: Kaċċa għall-għasafar minn fuq l-art
- Sezzjoni E: Kaċċa għall-għasafar minn fuq il-baħar
- Sezzjoni F: Kaċċa u tehid tal-fenek selvaġġ bix-xibka

## B. DOKUMENTI U PERMESSI MEHTIEĠA

Il-Kaċċa għall-għasafar u l-fenek selvaġġ, kif ukoll t-tehid tal-fenek selvaġġ bix-xibka, jistgħu jsiru b'liċenzja maħruġa mill-Kummissarju tal-Pulizija u mit-Taqsima tar-Regolamentazzjoni għall-Għasafar Selvaġġi.

Fi kwalunkwe mument waqt il-kaċċa jew waqt li wiehed jivjaġġa mis- jew għas-sit fejn qed issir il-kaċċa, il-persuna għandha dejjem ikollha fil-pussess tagħha dawn id-dokumenti:

- a. Liċenzja valida tal-kaċċa maħruġa mit-Taqsima tar-Regolamentazzjoni għall-Għasafar Selvaġġi;
- b. Ktejjeb tal-kaċċa maħruġ mit-Taqsima tar-Regolamentazzjoni għall-Għasafar Selvaġġi, bit-timbri t'għaqda rikonoxxuta tal-kaċċa;
- c. Il-liċenzja tal-pulizija għal dik is-sena li l-kaċċa qed tiġi prattikata;
- d. Permess tal-arma maħruġ mill-pulizija;
- e. Prova ta' assigurazzjoni valida għal dak il-perjodu fejn il-kaċċa ha tiġi prattikata.

F'każ ta' kaċċa matul perjodu ta' kwalunkwe deroga, il-kaċċatur għandu jkollu fil-pussess tiegħu l-liċenzja speċjali relevanti maħruġa mit-Taqsima tar-Regolamentazzjoni għall-Għasafar Selvaġġi, flimkien mad-dokumenti hawn fuq imsemmija, għal dik id-deroga speċifika.

Ebda persuna li tkun għall-kaċċa tal-għasafar jew għall-kaċċa jew it-tehid tal-fenek selvaġġ ma tista' tidhol f'raba', għelieqi, artijiet jew reċint ieħor ta' terzi persuni kontra r-rieda tagħhom.

## Ċ. RAPPURTAR TA' SPEĊI MAQBUDA

Matul kwalunkwe stagun tal-kaċċa, il-kaċċaturi huma legalment obbligati li jirrapportaw l-ispeċi li jaqdbu permezz tas-sistema telefonika tar-rappurtar billi jċemplu fuq in-numru 8000 2020, li huwa mingħajr ħlas u

<sup>1</sup> <http://www.justiceservices.gov.mt/DownloadDocument.aspx?app=lom&itemid=11548&l=2>

<sup>2</sup> <http://www.justiceservices.gov.mt/DownloadDocument.aspx?app=lom&itemid=11483&l=2>

<sup>3</sup> <http://www.justiceservices.gov.mt/DownloadDocument.aspx?app=lom&itemid=11559&l=2>

<sup>4</sup> <http://www.justiceservices.gov.mt/DownloadDocument.aspx?app=lom&itemid=12071&l=2>

jsegwu l-istruzzjonijiet mogħtija. Wiehed jista' wkoll juża l-app tal-mowbajl imsemijja 'Game Reporting MT' li tista' titniżżel mingħajr ħlas kemm min fuq Android Play Store kif ukoll min fuq l-Apple App Store.

Fil-Ħarifa, il-kaċċaturi huma obbligati li jirrapportaw l-ispeċi maqbuda, il-kwantità u l-post minn fejn il-qabda saret billi jużaw waħda mis-sistemi msemmija hawn fuq qabel ma jitolqu mill-post. Fil-każ ta' kaċċa għal-Gamiema (kaċċabbli f'Settembru biss) u f'każ ta' kaċċa matul kwalunkwe deroga, r-rappurtar tal-ispeċi maqbuda għandu jsir immedjatement wara li ssir il-qabda.

F'Settembru, il-kaċċaturi huma wkoll obbligati jirrapportaw meta ħarġu għall-kaċċa tal-għasafar minn fuq l-art iżda ma qabdu xejn, hekk imsejjaħ 'Hunting Effort'. Meta kaċċatur jirrapporta mill-inqas għasfur wiehed maqbud, m'hemm bżonn li jirrapporta wkoll il-Hunting effort għal dik il-ġurnata ta' kaċċa.

Matul Settembru (u matul kwalunkwe perjodu ta' deroga), id-detenturi ta' liċenzja ġenerali huma obbligati wkoll li jirrapportaw meta jkunu ħarġu għall-kaċċa tal-għasafar minn fuq l-art jew għall-fenek (kemm kaċċa u anki teħid) anke jekk ma jinqabad xejn, l-hekk imsejjaħ 'Hunting Effort'. Meta individwu jirrapporta mill-inqas għasfur jew fenek wiehed maqbud taħt il-kategorija speċifika tal-liċenzja ġenerali (bhall-kaċċa tal-għasafar fuq l-art jew il-kaċċa tal-fniek), ma jkunx hemm bżonn li tirrapporta l-hunting effort għal dak il-jum għal dik il-kategorija speċifika tal-liċenzja ġenerali. Il-hunting effort u kull informazzjoni li tista' tintalab mill-Wild Birds Regulation Unit f'termini ta' rappurtar hija skond ir-regolament 12(9) u Skeda IV(ċ) ta' [S.L.549.42](#) u regolament 5(11)(ċ) ta' [S.L.549.90](#).

Min ma jirrapportax xi jkun qabad waqt staġun miftuh permezz tas-sistem telefonika jew il-Mobile App ikun qed jikser il-liġi u huwa suġġett għall-multi indikati fil-liġi. Aktar informazzjoni kif tuża is-sistema telefonika u n-numri abbonati mal-ispeċi u mal-mappa ta' Malta u Ghawdex tinstab fil-ktejjeb tal-kaċċa li jinħareġ lil kull kaċċatur liċenzjat.

## **D. KAĊĊA GĦALL-GHASAFAR MINN FUQ L-ART**

### **Għasafar li jistgħu jiġu ikkaċċjati**

Waqt l-istaġun miftuh tal-ħarifa/xitwa għall-kaċċa minn fuq l-art, jistgħu jiġu ikkaċċjati biss daww l-għasafar li jinsabu fl-Annessi A u B ta' dan il-fuljett.

### **Staġun miftuh u hinijiet li fihom tista' ssir il-kaċċa**

L-istaġun miftuh tal-ħarifa/xitwa għall-kaċċa tal-għasafar minn fuq l-art huwa mill-1 ta' Settembru sal-31 ta' Jannar, iż-żewġ dati inklużi. Il-hinijiet li fihom hija permessa l-kaċċa huma kif jidhru hawn taħt :

#### Mill-1 ta' Settembru sal-31 ta' Jannar

- Minn sagħtejn (2) qabel tluġ ix-xemx sa sagħtejn (2) wara nżul ix-xemx mit-Tnejn sas-Sibt.
- Minn sagħtejn (2) qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi.

#### Mill-15 ta' Settembru sas-7 ta' Ottubru

- Minn sagħtejn (2) qabel tluġ ix-xemx sas-sebġha ta' filgħaxija (7pm) mit-Tnejn sas-Sibt.
- Minn sagħtejn (2) qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi.

### **Ġarr tal-arma tan-nar**

L-arma tan-nar ma tistax tiġi sparata, jew tingarr ikkargata, jew barra mill-ghata tagħha:

1. waqt l-istaġun magħluq u f'hinijiet ipprojbiti;
2. f'Santwarji tal-Ghasafar (elenkati f' Sezzjoni I);
3. fi Xtajtiet Protetti u f' medda ta' 50 metru mid-delineazzjoni tagħhom (elenkati f' Sezzjoni J);
4. ġewwa jew minn fuq vettura bil-mutur;
5. f'distanza ta' inqas minn 200 metru minn kwalunkwe belt jew raħal jew postijiet oħra abitati;
6. f'distanza ta' inqas minn 50 metru minn toroq prinċipali jew arterjali;
  - iżda kaċċatur jista' jispara f'inqas minn 50 metru distanza fil-każ ta' toroq sekondarji u mogħdijiet fil-kampanja;
  - iżda s-senter qatt m'għandu jkun immirat fid-direzzjoni ta' kwalunkwe triq jew mogħdija.

## **E. KAĊĊA GHALL-GHASAFAR MINN FUQ IL-BAHAR**

### **Staġun miftuħ u hinijiet li fihom tista' ssir il-kaċċa**

L-istaġun miftuħ għall-kaċċa tal-għasafar minn fuq il-baħar huwa mill-1 ta' Ottubru sal-31 ta' Jannar, iż-żewġ dati inklużi. Il-hinijiet li fihom hija permessa l-kaċċa huma kif jidhru hawn taħt:

#### Mill-1 ta' Ottubru sas-7 ta' Ottubru

- Minn sagħtejn (2) qabel tluġ ix-xemx sas-sebġha ta' filgħaxija (7pm) mit-Tnejn sas-Sibt.
- Minn sagħtejn (2) qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi.

#### Mit-8 ta' Ottubru sal-31 ta' Jannar

- Minn sagħtejn (2) qabel tluġ ix-xemx sa sagħtejn (2) wara nżul ix-xemx mit-Tnejn sas-Sibt.
- Minn sagħtejn (2) qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi.

### **Ghasafar li jistgħu jiġu kkaċċjati**

Waqt l-istaġun miftuħ għall-kaċċa minn fuq il-baħar, jistgħu jiġu kkaċċjati biss daww l-għasafar li jinsabu fl-Anness A ta' dan il-fuljett.

### **Ġarr tal-arma tan-nar**

Ebda persuna ma tista' għorr munizjon jew arma tan-nar waqt l-istaġun magħluq għall-kaċċa minn fuq il-baħar hlief meta tkun qed taqşam bejn Malta u Għawdex permezz tat-trasport pubbliku.

Waqt l-istaġun miftuħ għall-kaċċa minn fuq il-baħar ebda persuna ma tista' tikkkaċċja jew iżzomm l-arma tan-nar ikkargata jew barra l-ghata tagħha f'distanza ta' inqas minn 3 kilometri 'l bogħod mill-kosta.

### **L-opra tal-baħar**

L-opra tal-baħar għanda tkun registrata mal-awtoritajiet kompetenti.

Waqt li wiehed jkun qiegħed għall-kaċċa, l-opra tal-baħar m'għandhiex tinsaq b'izjed minn 5 kilometri fis-sieġha f'kull hin waqt il-kaċċa. Iżda, fil-baħar miftuħ, għal raġunijiet ta' sigurtà, jista' jiġi awtorizzat l-użu ta'

dghajsa jew opra tal-baħar b'velocità massima ta' 18-il kilometru fis-siegħa esklussivament sabiex wiehed jkun jista' johroġ u jithol lejn l-art minħabba s-sigurta' tal-persuna / persuni kkonċernati.

## **F. KAĊĊA U TEHID TAL-FENEK SELVAĠĠ BIX-XIBKA**

### **Staġun miftuħ għall-kaċċa u t-tehid tal-fenek selvaġġ bix-xibka**

L-istaġun miftuħ għall-kaċċa jew tehid tal-fenek selvaġġ bix-xibka huwa mill-1 ta' Ġunju sal-31 ta' Diċembru, iż-żewġ dati nklużi.

### **Hinijiet li fihom tista' ssir il-kaċċa għall-fenek selvaġġ**

#### Mill-1 ta' Ġunju sal-31 ta' Diċembru

- minn sagħtejn (2) qabel tluġħ ix-xemx sa sagħtejn (2) wara nżul ix-xemx mit-Tnejn sas-Sibt.
- Fil-Ħdud u festi pubbliċi tista' ssir minn sagħtejn (2) qabel tluġħ ix-xemx sas-siegħa ta' wara nofsinhar (1pm).

#### Mill-15 ta' Settembru sas-7 ta' Ottubru

- minn sagħtejn (2) qabel tluġħ ix-xemx sas-sebgha ta' filgħaxija (7pm) mit-Tnejn sas-Sibt.
- minn sagħtejn (2) qabel tluġħ ix-xemx sas-siegħa ta' wara nofsinhar (1pm) fil-Ħdud u Festi Pubbliċi.

### **Hinijiet li fihom jista' jsir t-tehid għall-fenek selvaġġ bix-xibka**

L-insib jista' jsir fi kwalunkwe hin waqt l-istaġun miftuħ mill-1 ta' Ġunju sal-31 ta' Diċembru.

### **Metodi li jistgħu jintużaw għall-kaċċa tal-fenek selvaġġ**

Il-kaċċa tal-fenek selvaġġ tista' ssir biss b'senter jew *rifle* tal-arja (*air rifle*). Kwalunkwe metodu ieħor huwa pprojbit.

Senter li jkun liċenzjat biex jintuża għall-kaċċa ma jistax ikun mghammar b'magazzin li jista' jesa' aktar minn żewġ skrataċ fl-istess hin.

Il-munizzjon li jista' jintuża huwa biss:

- skrataċ ikkargati b'comb ta' daqs mhux aktar minn 3.3mm fid-dijametru.
- *pellets* għal *rifles* tal-arja.

L-użu ta' dawl artifiċjali waqt il-kaċċa huwa pprojbit.

### **Metodi li jistgħu jintużaw għat-tehid tal-fenek selvaġġ bix-xibka**

Il-qbid tal-fenek selvaġġ jista' jsir biss bl-użu tal-klieb, nemes li jkun imlibbes sarima il-ħin kollu u/jew xbieki għall-fenek li m'għandhom qatt jithallew waħedhom fl-ebda hin. L-użu ta' arma tan-nar huwa pprojbit waqt it-tehid tal-fenek bix-xibka.

In-nassab tal-fenek selvaġġ jista' juża dawl baxx sakemm huwa neċessarju għall-attività, iżda m'għandux jiddisturba ebda speċi oħra.

Ebda persuna ma tista' tuża xbieki wieqfa, xbieki tal-arja jew imnasab jew kull tip ta' xbieki oħra li jistgħu jaqbd u speċi oħrajn.

### **Postijiet li fihom tista' ssir il-kaċċa tal-fenek selvaġġ**

Il-kaċċa għall-Fenek Selvaġġ tista' ssir:

Mill-1 ta' Ġunju sal-31 ta' Diċembru minn: Minn kwalunkwe post ieħor fejn hija permessa il-kaċċa.

### **Postijiet fejn ma tistax issir il-kaċċa u restrizzjonijiet rigward il-ġarr tal-arma tan-nar**

L-arma tan-nar ma tistax tiġi sparata, jew tingarr ikkargata, jew barra mill-ghata tagħha:

1. fis-Santwarji tal-Għasafar (elenkati f'Taqsimi I);
  2. fix-Xtajtiet Protetti u f' medda ta' 50 metru mid-delineazzjoni tagħhom (elenkati f'Taqsimi J);
  3. għewwa jew minn fuq vettura bil-mutur.
  4. f'distanza ta' inqas minn 200 metru minn kwalunkwe belt jew raħal jew postijiet oħra abitati.
  5. f'distanza ta' inqas minn 50 metru minn toroq prinċipali jew arterjali.
- iżda l-kaċċa tista' ssir f'inqas minn 50 metru distanza fil-każ ta' toroq sekondarji u mogħdijiet fil-kampanja.
  - iżda s-senter qatt m'għandu jkun immirat fid-direzzjoni ta' kwalunkwe triq jew mogħdija.

### **Postijiet li fihom jista' jew ma jistax isir it-teħid tal-fenek selvaġġ bix-xibka**

It-teħid tal-fenek selvaġġ bix-xibka jista' jsir fi kwalunkwe post sakemm ma jkunx f'xi zona ristretta. Iż-żoni ristretti għat-teħid tal-fenek selvaġġ bix-xibka huma:

- Is-Santwarji tal-Għasafar;
- Ix-Xtajtiet Protetti u f' medda ta' 50 metru mid-delineazzjoni tagħhom;
- F'distanza ta' inqas minn 50 metru minn toroq prinċipali jew arterjali;
- F'zona ta' inqas minn 200 metru minn xi belt jew raħal jew post abitat;
- Iż-żona ta' Rdum il-Madonna hekk kif indikat fuq il-mappa li tinsab mar-regolamenti

## **Ġ. METODI MHUX PERMESSI GĦALL-KAĊĊA**

L-arma tan-nar li tkun liċenzjata biex tintuża għall-kaċċa ma tistax tkun mghammra b'magazzin li jista' jesgħa aktar minn żewġ skrataċ fl-istess hin.

Ebda persuna ma tista' tbiegħ, tesponi għall-bejgħ, iġġorr, ikollha fil-pussess tagħha, tispara jew tuża, timporta jew timmanifattura, xi skrataċ ikkargati b'xi ċomb ta' daqs aktar minn 3.3mm fid-dijametru.

Dawn il-metodi li ġejjin ma jistgħux jintużaw għal skop ta' kaċċa jew insib:

1. nases, kolol inklużi kolol tal-għasafar, lixki velenużijew li jheddlu, snanar jew xi sustanzi jew metodi simili;
2. xi apparat li jagħti xokk elettriku;
3. xi sors ta' dawl artifiċjali, mirja, apparat li jitfa' d-dawlfuq xi oġġett jew apparat li jgħin biex wiehed jara bil-lejl li jkun fih apparat elettroniku li jkabbar jew jikkonverti x-xbiha;

4. xi gass, jew apparat elettriku jew elettroniku, speċjalment l-użu ta' tisfir irrekordjat minn qabel ta' għasafar;
5. xbieki, inklużi dawk magħrufa bħala ranja, xbieki tal-arja, u kull tip ta' xibka wieqfa;
6. kull tip ta' trabokk, kemm bix-xibka kemm mingħajrha;
7. għasafar hajji tat-tahrik li jkunu ġew mogħmija jew sfregjati
8. għasafar hajjin tat-tahrik miżmuma b'kull mezz minbarra dawk miżmuma bi spag tat-tajjar u torniket;
9. lixki ta' għasafar protetti;
10. splussivi; u
11. armi semi-awtomatiċi jew awtomatiċi b'kompartiment għall-iskrataċ li kapaċi jzomm iżjed minn żewġ tiri ta' munizzjon.

## H. BEJTJET TAL-GHASAFAR

Ebda persuna ma tista' tikkaċċja jew tipprova tikkaċċja, tieġu jew tipprova tieġu, teqred, tikkawża ħsara jew tneħhi b'kull mod, bejta u bajd tal-għasafar ta' kwalunkwe speċi.

Ħadd ma jista' jiehu mis-selvaġġ u jzomm bajd ta' xi għasfur li huwa protett, anki jekk vojtt.

## I. SANTWARJI TAL-GHASAFAR

Fis-Santwarji tal-Ghasafar ħadd ma jista':

- jikkaċċja jew jipprova jikkaċċja, jferi, jiehu jew jonsob għal xi għasfur jew fenek selvaġġ;
- fl-ebda żmien tas-sena, jkollu fil-pussess tiegħu jew taħt il-kontroll tiegħu, xi għasfur, jew xi fenek selvaġġ, ħaj jew mejjet;
- ikollu fil-pussess tiegħu jew taħt il-kontroll tiegħu xi arma tan-nar, munizzjon, għasafar tat-tahrik, xbieki jew xi mezz ieħor biex jikkaċċja jew jonsob, għall-għasafar jew għall-fenek selvaġġ.

Iżda kaċċatur jew nassab liċenzjat, jista' jgħaddi mit-toroq prinċipali f'Santwarju tal-għasafar waqt li jkun f'vettura miexja, u jkollu xbieki għall-insib, jew arma tan-nar mhux ikkargata u mingħajr skrataċ fil-magazzin, u li tkun fil-għata tagħha.

### Lista ta' Santwarji tal-Ghasafar

1. l-madwar taċ-Ċimiterju tal-Addolorata kif jidher fil-mappa mehmuża ma'dawn ir-regolamenti u sa 50 metru minn kull ċimiterju ieħor f'Malta u Għawdex.
2. Kennedy Grove u s-Salini u l-madwar
3. Il-Ground tal- Isports tal-Marsa
4. San Anton u l-ġonna pubbliċi kollha
5. L-inħawi ta' *Portes-des-Bombes* li jinkludi is-Swar tal-madwar
6. Manoel Island
7. Il-madwar tal-Għadira fil-Bajja tal-Mellieħa
8. Il-Ħeliport f'Ta' Lambert, limiti ta' Għajnsielem u Xewkija, Għawdex, udawk l-inħawi tal-madwar sa 200 metru.
9. Sa 200m mill-Ajruport ta' Ħal Luqa u sa 50m mid-dawl li juri it-triq għar-*runways*
10. Il-Gżira ta' Kemmuna
11. Il-Gżira ta' Filfla
12. Il-Palazz tal-Verdala u l-Buskett
13. L-Għoljiet Ta' Ċenċ

14. Il-Kumpless ta' Ta' Qali magħduda l-inhawi fejn qabel kien użat bhala ajruport u l-art li tmiss miegħu
15. Sa 50m mill-Istazzjoniet tar-Radju mħaddma mid-Dipartiment tal-Avjazzjoni Ċivili
  - a. F'Bengħajsa, Birżebbuġa
  - b. Fl-Għoljiet ta' Ħad-Dingli
  - c. F'Wied Rini, ir-Rabat
  - d. *Non-directional Beacon*, Forti San Rokku, Rinella
  - e. l-Istazzjon tal-VOR f'Kerċem
16. Is-Simar fir-Ramla tal-Pwales, San Pawl il-Baħar
17. Il-madwar tal-bur salmastru f' Tal-Ballut ta' Marsaxlokk
18. Il-Gzejjer ta' San Pawl
19. Il-Girgenti
20. Wied Għollieqa
21. Il-Qawra, Għawdex
22. L-Gholja Ta' Għammar, Għawdex

Il-limiti ta' dawn is-Santwarji tal-Għasafar huwa ppublikat fuq mapep fir-Regolamenti dwar il-Konservazzjoni tal-Għasafar Selvaġġi (LS 549.42).

## J. XTAJTJET PROTETTI

Ebda persuna m'għandha tikkaċċja jew tipprova tikkaċċja, tonsob jew tipprova tonsob, iġġorr arma tan-nar, kemm jekk ikkargata kemm jekk mhix, li ma tkunx fl-għata tagħha, jew jispara xi arma tan-nar fix-xtajtjet msemmiha hawn taħt u sa 50 metru 'l barra mill-linji ta' delinjazzjoni skont il-pjanti mehmuża fir-regolamenti :

### *Malta*

Il-Bajja tal-Armier  
 Il-Prajjet (Anchor Bay)  
 Ir-Ramla ta' Għajn Tuffieħa  
 Ir-Ramla taċ-Ċirkewwa (Paradise Bay)  
 Il-Bajja tal-Ġnejna  
 Ir-Ramla tal-Mixquqa (Golden Bay)

### *Għawdex*

Il-Bajja ta' Mgarr ix-Xini  
 Ir-Ramla l-Ħamra  
 Il-Bajja ta' San Blas  
 Ix-Xatt l-Aħmar  
 Il-Bajja tax-Xlendi

Il-limiti ta' dawn ix-xtajtjet protetti huma ppublikati fuq mapep fir-Regolamenti dwar il-Konservazzjoni tal-Għasafar Selvaġġi (LS 549.42).

## K. ŻONI SPEĊJALI TA' KONSERVAZZJONI U RISERVI NATURALI FEJN IL-KAĊĊA HIJA PROJBITA

### **Ir-Riserva Naturali tal-Ponta tal-Qawra**

Ebda persuna m'għandha tikkaċċja jew tipprova tikkaċċja, tonsob jew tipprova tonsob, iġġorr arma tan-nar, kemm jekk ikkargata kemm jekk mhix, li ma tkunx fl-għata tagħha, jew jispara xi arma tan-nar minn ġewwa ir-riserva u dawk l-inhawi tal-madwar sa 200 metru. Irreferi għal L.S. 549.150<sup>5</sup> għal iżjed tagħrif.

<sup>5</sup> <https://legislation.mt/eli/sl/549.150/20221206/mlt>

## **L-Ghadira is-Safra u l-Iskoll tal-Ghallis**

Ebda persuna m'għandha tikkaċċja jew tipprova tikkaċċja, tonsob jew tipprova tonsob, iġġorr arma tan-nar, kemm jekk ikkargata kemm jekk mhix, li ma tkunx fl-għata tagħha, jew jispara xi arma tan-nar minn ġewwa din iż-żona. Irreferi għal G.N. 226 ta' 2021<sup>6</sup> għal iżjed tagħrif.

## **Wied il-Fiddien u Wied il-Qlejgħa (Chadwick Lakes)**

Ebda persuna m'għandha tikkaċċja jew tipprova tikkaċċja, tieħu jew tipprova tieħu, iġġorr arma tan-nar, kemm jekk ikkargata kemm jekk mhix, li ma tkunx fl-għata tagħha, jew jispara xi arma tan-nar minn ġewwa din iż-żona. Irreferi għal L.S.549.44<sup>7</sup> u n-Notifikazzjoni tal-Gvern Nru. 34 tal-2021 ippubblikata fit- 8 ta' Jannar, 2021<sup>8</sup> għal iżjed tagħrif.

Għal aktar informazzjoni dwar żoni speċjali ta' konservazzjoni u riservi naturali oħra fejn l-attivitajiet tal-kaċċa huma regolati, irreferi għall-websajt<sup>9</sup> tal-awtorità tal-Ambjent u r-Riżorsi, li hija l-awtorità kompetenti għal tali nominazzjonijiet.

## **L. II-PARK TAL-MAJJISTRAL**

### **Hinjiet li fihom permessi l-kaċċa u l-insib**

Il-konfini tal-Park tal-Majjistral huma ippublikati fuq mappa fir-Regolamenti li jistabbilixxu Il-Majjistral, Park ta' Natura u Storja (LS 549.48).

Il-kaċċa għall-għasafar jew il-fenek selvaġġ fil-konfini tal-Park tal-Majjistral jista' isir;

- a) F'Settembru, Ottubru, Novembru kif ukoll f'staġun ta' deroga għall-kaċċa fir-Rebbiegħa meta permessa, minn sagħtejn qabel titla' x-xemx san-nofs siegħa ta' wara nofsinhar (12.30pm) **iżda** kull nhar ta' Erbgħa u fil-festi pubbliċi l-kaċċa hija permessa sal-għaxra ta' filgħodu (10am) biss;
- b) F'Diċembru u f'Jannar min sagħtejn qabel titla' x-xemx sal-għaxra ta' filgħodu (10am);

L-insib għall-għasafar meta permess b'deroga u t-tehid tal-fenek selvaġġ bix-xibka fil-konfini tal-Park tal-Majjistral jista' isir kuljum min sagħtejn qabel titla' x-xemx sas-sagħtejn u nofs ta' waranofsinhar (14.30pm) matul l-istaġun miftuħ.

### **Pussess ta' apparat tal-kaċċa, għasafar jew fniek slavaġ**

Ebda persuna ma' tista' tkun fil-pussess ta' xi apparat li jintuza għall-kaċċa tal-għasafar jew il-fenek selvaġġ jew inkella xi għasfur jew fenek selvaġġ ħaj jew mejjet f' xi ħin li ma tistax tkun għall-kaċċa fil-Park.

Iżda jekk persuna jkollha fil-pussess legali tagħha binja fiż-żona, dik il-persuna tista' tqiegħed l-arma tan-nar skargata, munizzjon jew apparat intiż għall-kaċċa, f'kompartiment imsakkar fl-istess bini.

<sup>6</sup> <https://era.org.mt/wp-content/uploads/2021/02/GN-226-21.pdf>

<sup>7</sup> <https://legislation.mt/eli/sl/549.44/20101221/mlt>

<sup>8</sup> [https://www.gov.mt/en/Government/DOI/Government%20Gazette/Government%20Notices/Pages/2021/01/GovNotice\\_s0801.aspx](https://www.gov.mt/en/Government/DOI/Government%20Gazette/Government%20Notices/Pages/2021/01/GovNotice_s0801.aspx)

<sup>9</sup> <https://era.org.mt/>

## M. DURI

Duri mibnija:

- fil-konfini ta' Santwarji tal-Għasafar jew,
- sa 200 metru mill-abitat u 50 metru minn toroq prinċipali,
- jew f'xi waħda mix-xtajtiet protetti elenkati

jitqiesu bħala illegali u għaldaqstant dawn jistgħu jitwaqqgħu b'ordni tat-Taqsima tar-Regolamentazzjoni għall-Għasafar Selvaġġi.

## GHAL AKTAR TAGHRIF

Wara li japplikaw għal permess tal-pulizija, individwi li jixtiequ jiksbu liċenzja tal-kaċċa jkunu mitluba jattendu kors obligatorju u joqogħdu għal eżami bil-miktub immexxi mill-Wild Birds Regulation Unit. It-teħid tal-fenek bix-xibka mhuwiex suġġett għal permess tal-pulizija iżda l-applikanti xorta jridu jattendu l-kors obligatorju dwar il-kaċċa u t-teħid tal-fniek u jgħaddu minn eżami qabel ma jkunu jistgħu jiksbu liċenzja ġenerali għat-teħid tal-fniek. L-appuntamenti jintbagħtu lill-applikanti prospettivi bil-posta. Apparti komponent ta' mistoqsija u twegiba, l-eżami tal-kaċċa għall-għasafar fuq l-art u minn fuq il-baħar jinkludi wkoll numru ta' ritratti sabiex il-kandidat ikun jista' jiddistingwi bejn għasafar li jistgħu jiġu kkaċċjati legalment (ara Skedi annessi) u għasafar protetti. Il-kandidati jridu jkunu familjari mal-lista tal-għasafar li jistgħu jiġu kkaċċjati qabel ma joqogħdu għall-eżami tal-kaċċa tal-għasafar billi jirriċerkaw tali speċi fuq siti tal-internet affidabbli, jew sorsi rinomati oħra bħall-kotba (*field guides*).

Aktar tagħrif jista' jiġi miksub mit-Taqsima Tar-Regolamentazzjoni Għall-Għasafar Selvaġġi:

122 Triq Misraħ il-Barrieri  
SANTA VENERA





☎ (+356) 22156102 / 22155607/8






🌐 <https://mgoz.gov.mt/en/Pages/WBRU/Wild-Birds-Regulation-Unit.aspx>




✉ [wildbirds@gov.mt](mailto:wildbirds@gov.mt)

**SKEDI****ANNEX A**

Għasafar li jistgħu jiġu kkaċċjati minn fuq il-baħar u minn fuq l-art skont ir-regolamenti.

	<b>ISEM BIL-MALTI</b>	<b>ISEM BL-INGLIŻ</b>	<b>ISEM XJENTIFIKU</b>	<b>Stampa Gwida</b>
1	Wizża tal-Ful	Bean Goose	<i>Anser fabalis</i>	
2	Wizża Griża	Greylag Goose	<i>Anser anser</i>	
3	Silfjun	Pintail	<i>Anas acuta</i>	
4	Kuluvert	Mallard	<i>Anas platyrhynchos</i>	

5	Silfjun Ewropew	Wigeon	<i>Anas penelope</i>	
6	Palettuna	Shoveler	<i>Anas clypeata</i>	
7	Sarsella	Teal	<i>Anas crecca</i>	
8	Sarsella Hamra	Garganey	<i>Anas querquedula</i>	
9	Brajmla	Pochard	<i>Aythya ferina</i>	

10	Kuluvert Griż	Gadwall	<i>Anas strepera</i>	
11	Brajmla tat-Toppu	Tufted Duck	<i>Aythya fuligula</i>	
12*	Wizża tal-Kanada	Canada Goose	<i>Branta Canadensis</i>	

## ANNEX B

Ghasafar li jistgħu jġu kkaċċjati minn fuq l-art biss skont ir-regolamenti.


















	<b>ISEM BIL-MALTI</b>	<b>ISEM BL-INGLIŻ</b>	<b>ISEM XJENTIFIKU</b>	
13	Tiġieġa tal-Baħar	Coot	<i>Fulica atra</i>	
14	Venewwa	Lapwing	<i>Vanellus vanellus</i>	






Photo: Lapwing in flight (by Richard Harris)






www.uksafari.com

15	Pluviera	Golden Plover	<i>Pluvialis apricaria</i>	
16	Pluviera Pastarda	Grey Plover	<i>Pluvialis squatarola</i>	
17	Alwetta	Skylark	<i>Alauda arvensis</i>	
18	Summienna	Quail	<i>Coturnix coturnix</i>	
19	Gamiema	Turtle Dove	<i>Streptopelia turtur</i>	

20	Tudun	Wood Pigeon	<i>Columba palumbus</i>	
21	Malvizz Aħmar	Redwing	<i>Turdus iliacus</i>	
22	Malvizz	Song Thrush	<i>Turdus philomelos</i>	
23	Sturnell	Starling	<i>Sturnus vulgaris</i>	
24	Malvizzun tal-Qtajja	Fieldfare	<i>Turdus pilaris</i>	

25	Malvizzun Prim	Mistle Thrush	<i>Turdus viscivorus</i>	
26	Malvizz Iswed	Blackbird	<i>Turdus merula</i>	
27	Bekkačè	Snipe	<i>Gallinago gallinago</i>	
28	Činkonja	Jack Snipe	<i>Lymnocyptes minimus</i>	 <small>© <a href="http://anglovard.norelien.free.fr/">http://anglovard.norelien.free.fr/</a></small>
29	Gallina	Woodcock	<i>Scolopax rusticola</i>	

30	Gallozz Iswed	Moorhen	<i>Gallinula chloropus</i>	
31	Girwiel	Ruff	<i>Philomachus pugnax</i>	
32	Gallozz tax-Xitwa	Water Rail	<i>Rallus aquaticus</i>	
33*	Pernica Hamra	Red Grouse	<i>Lagopus lagopus hibernicus/scoticus</i>	
34*	Pernica Bajda tal-Blat	Rock Ptarmigan	<i>Lagopus mutus</i>	

35*	Perniċa tal-Blat	Rock Partridge	<i>Alectoris graeca</i>	
36*	Perniċa Saqajha Hamra	Red-legged Partridge	<i>Alectoris rufa</i>	
37*	Perniċa Griża	Grey Partridge	<i>Perdix perdix</i>	
38*	Faġan Komuni	Common Pheasant	<i>Phasianus colchicus</i>	
39	Tudun tal-Ġebel†	Rock Dove	<i>Columba livia</i>	

\* Ma jinstabx b'mod naturali fis-selvaġġ fil-Gżejjer Maltin

† It-tip nominat inhallat ma' ħamiem selvaġġ sa tali punt li, bħal f'postijiet oħra fil-biċċa l-kbira tal-firxa naturali tiegħu, jista' ma jibqax iseħħ fil-forma pura tiegħu fis-selvaġġ